

16th of feb 2025

यो आकाशवाणी हो

समाचार अनुशीला शर्माबाट सुन्नुहोस

मुख्य समाचार

- राष्ट्रपतिद्वारा नयाँ दिल्लीमा 'आदि महोत्सव 2025' को उद्घाटन
- प्रधानमन्त्रीद्वारा 'भारत टिक्स 2025' मा कपडा उद्योगको महत्वमा जोड
- ओमानमा भारतीय सागर सम्मेलन: विदेशमन्त्रीद्वारा भारतको रणनीतिक दृष्टिकोण प्रस्तुत
- असमको विधानसभा बजट अधिवेशन भोलिदेखि शुरु हुदै
- नयाँ दिल्ली रेल्वेस्टेशनको भागदौडमा 18 को मृत्यु, 13 घाइत उच्चस्तरीय अनुसन्धान सुरु

समाचार विस्तारमा

राष्ट्रपतिद्वारा नयाँ दिल्लीमा 'आदि महोत्सव 2025' को उद्घाटन

राष्ट्रपति द्रौपदी मुर्मूले आज नयाँ दिल्लीमा आदि महोत्सव 2025 को उद्घाटन गर्नुभयो। यस अवसरमा उहाँले देशका आदिवासी समुदायहरूको परम्परा र जीवनशैलीले राष्ट्रिय संस्कृति समृद्ध बनाउने उल्लेख गर्नुभयो। साथै, उहाँले यस वर्षको बजेटमा आदिवासी कल्याणका लागि विनियोजन गरिएको रकम तीन गुणा वृद्धि गरिएको जानकारी दिनुभयो। राष्ट्रपति मुर्मूले भन्नुभयो, "देशको समग्र विकास आदिवासी समाजको उत्थानसँग प्रत्यक्ष रूपमा जोडिएको छ।" उहाले थप भन्नुभयो

आदि महोत्सवको उद्देश्य भारतका आदिवासी समुदायहरूको जीवन्त संस्कृति, सम्पदा र आर्थिक क्षमताको उत्सव मनाउनु तथा त्यसलाई प्रवर्द्धन गर्नु हो। यस महोत्सवमा 600 भन्दा बढी आदिवासी कारीगर तथा शिल्पकारहरू सहभागी भएका छन् भने 500 भन्दा बढी कलाकारहरूले आफ्नो प्रस्तुति दिइरहेका छन्। महोत्सवमा विभिन्न राज्य तथा केन्द्रशासित प्रदेशका 25 आदिवासी खाद्य स्टल राखिएको छ, जसले तिनका परम्परागत खानाका स्वाद र संस्कृति झल्काउने छन्।

प्रधानमन्त्री नरेन्द्र मोदीद्वारा 'भारत टिक्स 2025' मा कपडा उद्योगको महत्वमा जोड

प्रधानमन्त्री नरेन्द्र मोदीले भारतको सांस्कृतिक विविधता देशका विभिन्न भागमा उत्पादित वस्त्रहरूमा झल्किने उल्लेख गर्नुभएको छ। आज नयाँ दिल्लीको भारत मण्डपमा आयोजित भारत टेक्स 2025 कार्यक्रममा उपस्थित जनतालाई सम्बोधन गर्दै उहाँले "फार्म, फाइबर, फ्याब्रिक, फेसन र फरेन" को दृष्टिकोण अहिले एउटा मिशन बनेको बताउनुभयो। उहाँका अनुसार, यो अवधारणाले भारतको विभिन्न विकास क्षेत्रको विस्तार गरिरहेको छ। प्रधानमन्त्री मोदीले भन्नुभयो कि भारत हाल विश्वकै छैटौँ ठूलो कपडा तथा परिधान निर्यात-कर्ता देश हो। हाल भारतको कपडा

निर्यात, तीन लाख करोड रुपैयाँ रहेको छ र सन् 2030 सम्म यसलाई नौ लाख करोड रुपैयाँ पुर्‍याउने लक्ष्य राखिएको छ। यस भारत ट्यास आयोजनाको थप लाभको बारे बताउँदै प्रधानमन्त्रीले भन्नुभयो

प्रधानमन्त्रीले, प्रदर्शनी स्थलको अवलोकन गर्नुका साथै प्रदर्शकहरूसँग कुराकानी पनि गर्नुभयो। भारत टेक्स 2025 एक अन्तर्राष्ट्रिय कार्यक्रम हो जो फेब्रुअरी 14 देखि 17 सम्म आयोजना भइरहेको छ। यो महोत्सव कपडा उद्योगको सम्पूर्ण मूल्य श्रृंखलालाई कच्चा पदार्थदेखि तयार उत्पादन र सहायक उपकरणहरूसम्म एउटै छानामुनि ल्याउने उद्देश्यले आयोजना गरिएको हो।

ओमानमा भारतीय सागर सम्मेलन: विदेशी मन्त्रीद्वारा भारतको रणनीतिक दृष्टिकोण प्रस्तुत

भारतीय विदेश मन्त्री डा. एस. जयशंकरले आज ओमानको राजधानी मस्कटमा आयोजित आठौँ भारतीय सागर सम्मेलनमा सम्बोधन गर्दै विश्व परिवर्तनको महत्वपूर्ण घडीमा यो सम्मेलन सम्पन्न भइरहेको बताउनुभयो। उहाँले भन्नुभयो, वैश्विक व्यवस्था परिवर्तन हुँदै गर्दा नयाँ विचार, सिद्धान्तहरू र उदीयमान परिदृश्यहरूबाट यसलाई बुझ्न सकिन्छ। भारतीय सागर क्षेत्र पनि यस नियमबाट अछुतो छैन। सम्मेलनले विभिन्न साझेदारहरूलाई एकसाथ ल्याएको उल्लेख गर्दै मन्त्री डा जयशंकरले भारत-पश्चिम, एशिया-युरोप आर्थिक मार्गमा सामूहिकताका प्रयासहरूबारे चर्चा गर्नुभयो।

ब्लू ड्युक नाममा आयोजना गरिएको तीन दिन महोत्सव आइतबार

ब्लू ड्युक नाममा आयोजना गरिएको तीन दिने महोत्सव आइतबार सिक्किमको राजधानी नजिकै सम्पन्न भएको छ । समापन समारोहमा देशको विभिन्न स्थान, नेपाल र सिक्किमका स्थानीय कलाकारहरूले विभिन्न सांगीतिक प्रस्तुति दिएका थिए। सिक्किमको खाद्य वस्तुको विशेष पहिचानलाई उजागर गर्न र रोबोटिक्स, आर्टिफिसियल इन्टेलिजेन्स र ड्रोन टेक्नोलोजी बारे विद्यार्थीहरूलाई जानकारी प्रदान गर्न महोत्सवको आयोजना गरिएको थियो। राजधानी गान्तोक देखि लगभग 15 किलोमिटर दूरीमा रानीपुल नजिक सरमसा गार्डनमा आयोजना भएको महोत्सवमा देशका ख्यातिप्राप्त संस्थानका रोबोटिक्स, एआई र ड्रोन विज्ञहरूको सहभागिता रहेको थियो । ब्लू ड्युक सिक्किमको राज्य पुतली, लोपोन्मुख पुतलीहरू मध्ये एक हो। यसले 2022 मा राज्य पुतलीको रूपमा मान्यता पाएको थियो । यस कार्यक्रममा पर्यटन व्यवसायीलाई पनि समावेश गरिएको थियो । यसमा गान्तोकका विभिन्न स्कुल र कलेजका विद्यार्थीहरूले भाग लिएका थिए। आगामी वर्षहरूमा यसलाई क्यालेन्डर कार्यक्रमको रूपमा आयोजना गरिने बताइएको छ।

समाचार आकाशवाणीबाट सुन्दै हुनुहुन्छ

असमको विधानसभा बजेट अधिवेशन भोलिदेखि शुरु हुदै

असम विधानसभाको बजेट अधिवेशन पहिलो पटक गुवाहाटीबाहिर कोकराझारमा भोलिदेखि सुरु हुँदैछ। मुख्यमन्त्री हिमन्त विश्व शर्माका अनुसार, यो प्रयास, राज्यमा शान्ति स्थापना साथै जनताको एकताका लागि एक महत्वपूर्ण संकेत हुनेछ। उहाले जानकारी दिएअनुसार, बजेट अधिवेशनको सुरुवात राज्यपालको अभिभाषणबाट हुनेछ। रहेका सम्पूर्ण कार्यवाही, गुवाहाटीस्थित विधानसभा भवनमै सम्पन्न गरिनेछ। यो अधिवेशन 25 मार्चसम्म चल्नेछ।

नयाँ दिल्ली रेलवे स्टेशनको भागदौडमा 18 को मृत्यु, 13 घाइत, उच्चस्तरीय अनुसन्धान सुरु

नयाँ दिल्ली रेलवे स्टेशनमा भएको भगदडको उच्चस्तरीय अनुसन्धान सुरु गरिएको छ। उत्तर रेलवेका प्रमुख जनसम्पर्क अधिकारी हिमांशु शेखर उपाध्यायका अनुसार, यो घटनामा 18 जनाको मृत्यु भएको छ भने 13 जना घाइते भएका छन्।

श्री उपाध्यायले बताएअनुसार, घटनाको छानबिनका लागि उच्चस्तरीय समिति गठन गरिएको छ। उहाले बताए अनुसार पीडितहरूका लागि रेल मन्त्रालयले क्षतिपूर्ति घोषणा गरेको छ। सो अनुसार, मृतकका परिवारलाई 10 लाख, गम्भीर घाइतेलाई अढाई लाख तथा सामान्य घाइते यात्रुहरूलाई 1 लाख रुपैयाँ क्षतिपूर्ति प्रदान गरिनेछ।

उत्तर प्रदेशमा पूर्वाञ्चल एक्सप्रेस-वेमा दुर्घटना: चार जनाको मृत्यु, छ घाइत

उत्तर प्रदेशमा आज पूर्वाञ्चल एक्सप्रेस-वेमा टेम्पो ट्राभलर र बस आपसमा ठोक्कँदा एक महिलासहित चार जनाको मृत्यु भएको छ भने छ जना घाइते भएका छन्। दुर्घटनाको समयमा बस छत्तीसगढबाट आइरहेको थियो भने टेम्पो महाराष्ट्रबाट। दुवै सवारी अयोध्या जाँदै थिए। मृतक र घाइते सबै जना टेम्पो ट्राभलरमा सवार थिए।

भारत-अमेरिका डिजिटल सम्पर्क विस्तार गर्न मेटाल 50 हजार किलोमिटर समुद्री केबल बिछाउन

फेसबुक, इन्स्टाग्राम र व्हाट्सएपको स्वामित्व रहेको कम्पनी मेटाले, भारत र अमेरिका बीच डिजिटल सम्पर्क विस्तार गर्न 50 हजार किलोमिटर लामो समुद्री केबल बिछाउने घोषणा गरेको छ। यो परियोजनालाई वाटरवर्थ नाम दिइएको छ। मेटाका अनुसार, यो विश्वकै सबैभन्दा लामो समुद्री केबल परियोजना हुनेछ, जसबाट ब्राजिल, दक्षिण अफ्रिका लगायत अन्य प्रमुख क्षेत्रहरूलाई पनि लाभ पुग्नेछ।

मुख्य समाचार फरि एकपल्ट

- राष्ट्रपतिद्वारा नयाँ दिल्लीमा 'आदि महोत्सव 2025' को उद्घाटन
- प्रधानमन्त्रीद्वारा 'भारत टक्स 2025' मा कपडा उद्योगको महत्वमा जोड
- ओमानमा भारतीय सागर सम्मेलन: विदेश मन्त्रीद्वारा भारतको रणनीतिक दृष्टिकोण प्रस्तुत
- असमको विधानसभा बजेट अधिवेशन भोलिदखि शुरु हुदै
- नयाँ दिल्ली रेलवे स्टेशनको भागदौडमा 18 को मृत्यु, 13 घाइत, उच्चस्तरीय अनुसन्धान सुरु